

प्रश्नकोश

1. 'दो-अस्पा' एवं 'सिंह-अस्पा' प्रथा किसने शुरू की थी?

- (a) अकबर (b) जहांगीर
(c) शाहजहां (d) औरंगजेब

46th B.P.S.C. (Pre) 2004

उत्तर—(b)

दो-अस्पा एवं सिंह-अस्पा प्रथा जहांगीर ने चलाई थी। इसके अंतर्गत बिना जात पद बढ़ाए ही मनसबदारों को अधिक सेना रखनी पड़ती थी।

2. मुगलों एवं मेवाड़ के राणा के मध्य 'चित्तौड़ की संधि' किस शासक के शासनकाल में हस्ताक्षरित हुई थी?

- (a) अकबर (b) जहांगीर
(c) शाहजहां (d) औरंगजेब

U.P.P.C.S. (Pre) 2008

U.P. Lower Sub. (Pre) 2008

उत्तर—(b)

1615 ई. में राणा अमर सिंह तथा मुगल बादशाह जहांगीर के मध्य चित्तौड़गढ़ की संधि हुई। इसमें राणा ने मुगल बादशाह की अधीनता स्वीकार कर ली तथा बादशाह जहांगीर ने राणा को चित्तौड़ (दुर्ग की किलाबंदी न करने की शर्त के साथ) समेत समस्त भू-भाग वापस कर दिया, जो अकबर के समय से मुगल आधिपत्य में था।

3. ईस्ट इंडिया कंपनी ने जहांगीर के दरबार में पहले निम्न में से किसे भेजा था?

- (a) सर थॉमस रो
(b) वास्कोडिगामा
(c) हॉकिंस
(d) जॉब चार्नाक

U.P. P.C.S. (Pre) 1993

उत्तर—(c)

विलियम हॉकिंस (1608-1611 ई.) जहांगीर के दरबार में ईस्ट इंडिया कंपनी द्वारा भेजा जाने वाला प्रथम अंग्रेज राजदूत तथा ईस्ट इंडिया कंपनी के प्रतिनिधि के रूप में मुगल दरबार में उपस्थित होने वाला पहला अंग्रेज था। यह शाही दरबार में तीन वर्ष तक रहा। सम्राट जहांगीर ने उसे 400 का मनसब प्रदान किया। उसने हॉकिंस को 'इंग्लिश खां' की उपाधि देकर आर्मीनिया की एक स्त्री से उसका विवाह कर दिया। सर थामस रो ब्रिटिश सम्राट जेम्स प्रथम द्वारा भेजा गया प्रथम राजदूत था, जो जहांगीर के दरबार में आया था।

4. निम्नलिखित में से कौन जहांगीर के दरबार में ब्रिटिश शासक जेम्स प्रथम का राजदूत था?

- (a) विलियम हॉकिंस (b) विलियम फिच
(c) पीट्रा डेला विला (d) एडवर्ड टेरी

U.P. P.C.S. (Pre) 2013

उत्तर—(*)

उपर्युक्त प्रश्न की व्याख्या देखें।

5. निम्नलिखित अंग्रेजों में किसे जहांगीर ने 'खान' की उपाधि से सम्मानित किया था?

- (a) हॉकिंस (b) सर टॉमस रो
(c) एडवर्ड टेरी (d) उपर्युक्त में कोई नहीं

40th B.P.S.C. (Pre) 1995

उत्तर—(a)

उपर्युक्त प्रश्न की व्याख्या देखें।

6. मुगल सम्राट जहांगीर ने निम्न में से किसे 'इंग्लिश खां' की उपाधि दी थी?

- (a) अलबुकर्क
(b) फ्रांसिस्को अल्मीडा
(c) विलियम हॉकिंस
(d) हेनरी द नेविगेटर

U.P. P.C.S. (Re. Exam) (Pre) 2015

उत्तर—(c)

उपर्युक्त प्रश्न की व्याख्या देखें।

7. ब्रिटिश राजदूत के रूप में सर थॉमस रो भारत आया था, शासनकाल में—

- (a) अकबर के (b) औरंगजेब के
(c) जहांगीर के (d) शाहजहां के

U. P. P. C. S. (Mains) 2008

उत्तर—(c)

उपर्युक्त प्रश्न की व्याख्या देखें।

8. किस मुगल शासक के समय में सर थॉमस रो भारत आया था?

- (a) बाबर (b) अकबर
(c) जहांगीर (d) शाहजहां
(e) उपर्युक्त में से कोई नहीं/उपर्युक्त में से एक से अधिक

67th B.P.S.C. (Pre) 2022

उत्तर—(c)

उपर्युक्त प्रश्न की व्याख्या देखें।

9. इंग्लैंड के जेम्स प्रथम के राजदूत सर थॉमस रो किस वर्ष भारत आए थे?

- (a) 1616 (b) 1615
(c) 1516 (d) 1614

R.A.S./R.T.S. (Pre) 1997

उत्तर—(b)

सर थॉमस रो (1615-1619 ई.) ब्रिटेन के राजा जेम्स प्रथम के दूत के रूप में 18 सितंबर, 1615 को सूरत पहुंचा। जनवरी, 1616 में वह अजमेर में जहांगीर के दरबार में उपस्थित हुआ। उसे बादशाह के साथ मांडू, अहमदाबाद तथा अजमेर जैसे अनेक स्थानों पर जाने का अवसर मिला। वह बादशाह के साथ शिकार खेलने भी गया। वह आगरा में एक वर्ष तक रहा था।

10. भारत में इंग्लैंड का कौन-सा दूत जहांगीर के पीछे अजमेर से मांडू आया?

- (a) क्लाइव (b) थॉमस रो
(c) लार्ड एस्टर (d) क्लाइड

M.P. P.C.S. (Pre) 2010

उत्तर—(b)

उपर्युक्त प्रश्न की व्याख्या देखें।

11. जहांगीर ने थॉमस रो को कहाँ मिलने का अवसर दिया था?

- (a) आगरा
(b) अजमेर
(c) दिल्ली
(d) फतेहपुर सीकरी

U.P.P.C.S. (Mains) 2007

उत्तर—(b)

थॉमस रो जनवरी, 1616 में अजमेर में जहांगीर से पहली बार मिला। वह भारत में 1615 से 1619 ई. तक रहा। 1619 ई. में वह जहांगीर का फरमान लेकर इंग्लैंड लौटा कि मुगल दरबार में अंग्रेजों का इसी प्रकार स्वागत होता रहेगा।

12. निम्नलिखित विदेशी यात्रियों को उनके भारत आने के कालक्रमानुसार व्यवस्थित कीजिए—

- I. विलियम हॉकिंस
II. राल्फ फिच
III. सर थॉमस रो
IV. निकोलस डाउंटन

नीचे दिए गए कूट से सही उत्तर का चयन कीजिए।

कूट :

- (a) II, I, IV एवं III
(b) IV, II, I एवं III
(c) I, III, II एवं IV
(d) III, II, IV एवं I

U.P.P.C.S. (Pre) 2021

उत्तर—(a)

विलियम हॉकिंस ईस्ट इंडिया कंपनी का राजदूत था, जो अगस्त, 1608 में सूरत तथा अप्रैल, 1609 में मुगल शासक जहांगीर के दरबार में आगरा पहुंचा था। राफ फिच, भारत आने वाला पहला इंग्लिश यात्री था। वह 1583 ई. में गोवा पहुंचा था। सर थॉमस रो एक ब्रिटिश राजदूत था, जो सितंबर, 1615 में सूरत पहुंचा था। निकोलस डारंटन 1614-15 में भारत आया था।

13. एक डच पर्यटक, जिसने जहांगीर के शासनकाल का मूल्यवान विवरण दिया है, वह था—

- (a) फ्रांसिस्को पेलसर्ट (b) हॉकिंस
(c) निकोलाओ मनुची (d) पीटर मुंडी

U.P.U.D.A./L.D.A. (Mains) 2010

उत्तर—(a)

पीटर मुंडी ब्रिटेन का यात्री था, जो शाहजहां के समय आया था। निकोलो मनुची इटली का यात्री था, जो उत्तराधिकार युद्ध के समय भारत आया था। विलियम हॉकिंस, जहांगीर के समय भारत आया था। फ्रांसिस्को पेलसर्ट (Francisco Pelsaert) डच पर्यटक था, जो जहांगीर के समय भारत आया, इसने अपनी पुस्तक "Jahangir's India : The Remonstrantie of Francisco pelsaert" में जहांगीर के समय का अद्भुत विवरण लिखा है।

14. निम्न विदेशी यात्रियों में से किसने जहांगीर के शासनकाल में भारत की यात्रा की थी?

- (a) फादर एंथोनी मांसरेट (b) फ्रांसिस्को पेलसर्ट
(c) निकोलो मनुक्की (d) फ्रंक्वायस बर्नियर

U.P. P.C.S. (Pre) 2017

उत्तर—(b)

उपर्युक्त प्रश्न की व्याख्या देखें।

15. किस मुगल शासक का मकबरा भारत में नहीं है?

- (a) औरंगजेब (b) जहांगीर
(c) हुमायूँ (d) बाबर

U.P. P.C.S. (Pre) 1991

उत्तर—(b&d)

मुगल शासक बाबर एवं जहांगीर के मकबरे क्रमशः काबुल एवं शाहदरा (लाहौर) में स्थित हैं। ये क्रमशः अफगानिस्तान एवं पाकिस्तान में स्थित हैं। अतः विकल्प (b) एवं (d) दोनों ही सही हैं।

16. सम्राट जहांगीर को कहाँ दफन किया गया?

- (a) आगरा (b) दिल्ली
(c) लाहौर (d) श्रीनगर

Uttarakhand Lower Sub. (Pre) 2010

उत्तर—(c)

उपर्युक्त प्रश्न की व्याख्या देखें।

17. निम्नलिखित में से किसका मकबरा भारत से बाहर स्थित है?

- (a) हुमायूँ (b) औरंगजेब
(c) जहांगीर (d) जहांगीर

U.P.R.O./A.R.O. (Pre) 2016

उत्तर—(d)

उपर्युक्त प्रश्न की व्याख्या देखें।

18. मुगल चित्रकला किसके राज्यकाल में अपनी पराकाष्ठा पर पहुंची?

- (a) हुमायूँ (b) अकबर
(c) जहांगीर (d) शाहजहां

I.A.S. (Pre) 1996

उत्तर—(c)

मुगल चित्रकला जहांगीर के शासनकाल में अपनी पराकाष्ठा पर पहुंच गई। पहले चित्रकारी हस्तलिखित ग्रंथ की विषय-वस्तु से संबद्ध होती थी। जहांगीर ने उसे इस बंधन से मुक्त कर दिया। फारुख बेग, दौलत, मंसूर, अबुल हसन आदि उसके काल के ऐसे चित्रकार हैं, जिन्होंने अपनी कलात्मक प्रतिभा की बंदोबस्त मुगल चित्रकला के इतिहास में अपना नाम स्वर्णाक्षरों में अंकित करवा लिया। जहांगीर के समय के सर्वोत्कृष्ट चित्रकार उस्ताद मंसूर और अबुल हसन थे। सम्राट जहांगीर ने उन दोनों को क्रमशः नादिर-उल-अस (उस्ताद मंसूर) तथा नादिर-उल-जमा (अबुल हसन) की उपाधि प्रदान की थी। उस्ताद मंसूर प्रसिद्ध पक्षी विशेषज्ञ चित्रकार था, जबकि अबुल हसन को व्यक्ति विशेष चित्र में महारत हासिल थी।

19. मुगल चित्रकला किसके नेतृत्व में अपने शीर्ष बिंदु पर थी?

- (a) जहांगीर (b) हुमायूँ
(c) शाहजहां (d) अकबर

(e) उपर्युक्त में से कोई नहीं/ उपर्युक्त में से एक से अधिक

65th B.P.S.C. (Pre) 2019

उत्तर—(a)

सामान्य अध्ययन

भारतीय इतिहास

उपर्युक्त प्रश्न की व्याख्या देखें।

20. निम्नलिखित चित्रकारों में से किसे जहांगीर ने नादिर-उल-जमा की पदवी दी थी?

- (a) अबुल हसन (b) फरुख बेग
(c) बिशनदास (d) आगा रजा

U.P.P.C.S. (Main) 2013

उत्तर—(a)

उपर्युक्त प्रश्न की व्याख्या देखें।

21. जहांगीरकालीन निम्नलिखित में से किस एक चित्रकार को 'नादिर-उल-अस' की उपाधि प्रदान की गई?

- (a) दौलत (b) बिशनदास
(c) मनोहर (d) मंसूर

U.P.P.C.S. (Mains) 2014

उत्तर—(d)

उपर्युक्त प्रश्न की व्याख्या देखें।

22. जहांगीर के दरबार में पक्षियों का सबसे बड़ा चित्रकार था—

- (a) ख्वाजा अब्दुस्समद (b) सैयद अली तब्रीजी
(c) बसावन (d) मंसूर

U.P. P.C.S. (Pre) 1998

उत्तर—(d)

उपर्युक्त प्रश्न की व्याख्या देखें।

23. निम्नलिखित मुगल बादशाहों में किसने अपनी आत्मकथा (Autobiography) फारसी में लिखी?

- (a) बाबर (b) अकबर
(c) जहांगीर (d) औरंगजेब

U.P. P.C.S. (Pre) 2001

U.P. P.S.C. (GIC) 2010

उत्तर—(c)

जहांगीर एक उच्चकोटि का लेखक तथा समालोचक था। उसने अपनी आत्मकथा फारसी भाषा में लिखी और उसका नाम 'तुज्क-ए-जहांगीरी' रखा। जहांगीर ने अपनी आत्मकथा में अपने गुणों के साथ अपने व्यक्तिगत दोषों को भी लिपिबद्ध किया है। इस ग्रंथ को तीन भागों में विभाजित किया गया है। प्रथम भाग ग्रंथ की प्रस्तावना है, जो जहांगीर की मृत्यु के बाद मोहम्मद हादी द्वारा लिखी गई थी। इसके अंतर्गत बादशाह के आरंभिक जीवन का उल्लेख किया गया है। दूसरा भाग ग्रंथ का मूल भाग है, जिसकी रचना जहांगीर ने स्वयं की थी। ग्रंथ के तीसरे भाग की रचना भी मोहम्मद हादी ने की थी। बाबर ने अपनी आत्मकथा 'तुज्क-ए-बाबरी' तुर्की में लिखी थी।

24. अबुल फजल के हत्यारे को पुरस्कृत किया था?

- (a) अकबर ने (b) जहांगीर ने
(c) मानसिंह ने (d) उपर्युक्त में से कोई नहीं

U. P. P. C. S. (Mains) 2003

उत्तर—(b)

नवंबर, 1605 में आगरा के किले में जहांगीर का राज्याभिषेक हुआ और उसने 'नूरुद्दीन मुहम्मद जहांगीर बादशाह गाजी' की उपाधि धारण की। जहांगीर ने अपने पक्ष के सरदारों को उच्च पद प्रदान किए, जिनमें से एक अबुल फजल का हत्यारा बुंदेला सरदार वीरसिंह देव भी था। अकबर की परंपरा को स्थापित रखते हुए जहांगीर ने अपना शासन उदारता से आरंभ किया और गद्दी पर बैठते ही उसने विभिन्न लोकहितकारी आदेश दिए।

25. निम्नलिखित में से किसने जहांगीर के विरुद्ध विद्रोह किया था?

1. आसफ खां 2. खुर्रम
3. महाबत खां 4. खुसरो
(a) केवल 1 और 2 (b) केवल 2 और 3
(c) केवल 2 और 4 (d) केवल 2, 3 और 4

U.P. P.C.S. (Pre) 2013

उत्तर—(d)

जहांगीर के सबसे बड़े पुत्र खुसरो ने जहांगीर के गद्दी पर बैठने के शीघ्र बाद विद्रोह किया था, जो कि 1606 ई. में पराजित हुआ। 1623 ई. में शहजादे खुर्रम के विद्रोह का महाबत खां के नेतृत्व वाली मुगल सेना ने दमन किया था। 1626 ई. में महाबत खां ने जहांगीर के विरुद्ध विद्रोह किया।

26. खुसरो किस मुगल बादशाह का पुत्र था?

- (a) अकबर (b) जहांगीर
(c) शाहजहां (d) बहादुरशाह प्रथम

M.P.P.C.S. (Pre) 2015

उत्तर—(b)

खुसरो जहांगीर का सबसे बड़ा पुत्र था। यह जहांगीर की राजपूत पत्नी मानबाई से उत्पन्न हुआ था। इसने अपने मामा मानसिंह एवं ससुर मिर्जा अजीज कोका की शह पर 1606 ई. में अपने पिता जहांगीर के विरुद्ध विद्रोह कर दिया। जहांगीर ने खुसरो को आगरा के किले में नजरबंद रखा, परंतु खुसरो अकबर के मकबरे की यात्रा के बहाने भाग निकला। बाद में खुसरो को जहांगीर द्वारा समझाने का प्रयास असफल होने पर भैरोवाल नामक स्थान पर पिता-पुत्र के मध्य युद्ध हुआ, जिसमें खुसरो पराजित हुआ। इसको पकड़ कर कैद में डाल दिया गया। कालांतर में खुसरो द्वारा जहांगीर की हत्या के षड्यंत्र रचने के कारण इसे अंधा करवा दिया गया। खुर्रम (शाहजहां) ने अपने दक्षिण अभियान के समय खुसरो को अपने साथ ले जाकर 1622 ई. में उसकी हत्या करवा दी।

27. निम्न में से कौन नूरजहां के गुट का सदस्य नहीं था?
 (a) जहांगीर (b) गियास बेग
 (c) आसफ खां (d) खुर्रम

U.P.P.C.S. (Mains) 2015

उत्तर—(a)

जहांगीर से विवाह के बाद नूरजहां ने 'नूरजहां गुट' (जुन्ता दल) का निर्माण किया। इस गुट के प्रमुख सदस्य थे—एल्तादुल्ला या मिर्जा गियास बेग (नूरजहां का पिता), अरमत बेगम (नूरजहां की मां), आसफ खां (नूरजहां का भाई) एवं शहजादा खुर्रम (बाद में शाहजहां)। अतः स्पष्ट है कि जहांगीर इस गुट का सदस्य नहीं था।

28. निम्नलिखित में से कौन 'नूरजहां जुन्ता' का सदस्य नहीं था?

- (a) एल्तादुल्ला (b) आसफ खान
 (c) महाबत खान (d) खुर्रम

Uttarakhand P.C.S. (Pre) 2021

उत्तर—(c)

उपर्युक्त प्रश्न की व्याख्या देखें।

29. एल्तादुल्ला का मकबरा आगरा में किसने बनवाया था?

- (a) अकबर (b) जहांगीर
 (c) नूरजहां (d) शाहजहां

48th to 52nd B.P.S.C. (Pre) 2008

उत्तर—(c)

एल्तादुल्ला का मकबरा नूरजहां ने 1622-28 ई. के मध्य में अपने पिता मिर्जा गियास बेग की याद में बनवाया था। यह आगरा में यमुना नदी के तट पर स्थित एक अत्यंत आलंकारिक इमारत है। मुख्य मकबरा श्वेत संगमरमर का है।

30. पर्वीनकारी (पिट्राइयूरा) निम्न में से किससे संबंधित है?

- (a) दीवारों में अर्ध-कीमती पत्थर जड़कर फूलों की नक्काशी करना
 (b) मीनारों में टेढ़ी दीवार बनाना
 (c) संरचना में मेहराब का इस्तेमाल करना
 (d) इमारतों में मार्बल का प्रयोग करना
 (e) उपर्युक्त में से कोई नहीं / उपर्युक्त में से एक से अधिक

66th B.P.S.C. (Pre) 2020

उत्तर—(a)

पर्वीनकारी/पर्वीनकारी (पिट्राइयूरा) दीवारों में अर्ध-कीमती पत्थर जड़कर फूलों की नक्काशी करने से संबंधित है। ध्यातव्य है कि भारत में 'पिट्राइयूरा' नाम का जड़ाऊ कार्य सर्वप्रथम एल्तादुल्ला के मकबरे में किया गया था। इस मकबरे का निर्माण जहांगीर की पत्नी नूरजहां ने करवाया था।

31. सूची-I को सूची-II से सुमेलित कीजिए तथा सूचियों के नीचे दिए कूट से सही उत्तर का चयन कीजिए—

सूची-I
(निर्माता)

सूची-II
(स्मारक)

A. बाबर

1. जामा मस्जिद (संभल)

B. हुमायूं

2. दीनपनाह

C. अकबर

3. जहांगीरी महल

D. जहांगीर

4. अकबर के मकबरे को पूर्ण करवाना

कूट :

	A	B	C	D
(a)	1	2	3	4
(b)	1	2	4	3
(c)	2	1	4	3
(d)	4	3	2	1

U.P.P.C.S. (Mains) 2011

उत्तर—(a)

संभल की जामा मस्जिद का बाबर द्वारा, दिल्ली स्थित दीनपनाह का हुमायूं द्वारा तथा आगरे के किले में स्थित जहांगीरी महल का अकबर द्वारा निर्माण कराया गया था, जबकि जहांगीर ने सिकंदरा (आगरा) में अकबर के मकबरे को पूर्ण करवाया था।

32. गोविंद महल, जो हिंदू वास्तुकला का अप्रतिम उदाहरण है, स्थित है—

- (a) दतिया में (b) खजुराहो में
 (c) ओरछा में (d) ग्वालियर में

U.P.P.C.S. (Pre) 2005

उत्तर—(a)

गोविंद महल (Govind Palace) मध्य प्रदेश के दतिया में स्थित 7 मंजिला महल है। इसका निर्माण 1614 ई. में राजा बीरसिंह देव (Raja Bir Singh Deo) द्वारा ईंट एवं पत्थरों से करवाया गया था। यह बुंदेला काल के हिंदू वास्तुशिल्प का अप्रतिम उदाहरण है। गोविंद महल में दीवारों पर की गई पेंटिंग एवं अन्य वास्तुशिल्प पर्यटकों को आकर्षित करते हैं।

33. निम्नलिखित में से कौन-सा युग्म सुमेलित नहीं है?

- (a) अकबर का मकबरा — सिकंदरा
 (b) जहांगीर का मकबरा — शाहदरा
 (c) शेख सलीम चिश्ती का मकबरा — फतेहपुर सीकरी
 (d) शेख निजामुद्दीन औलिया का मकबरा — अजमेर

U. P. P. C. S. (Mains) 2007

उत्तर—(d)